

# Gowusy mertlerçe

Category: Goşgular, Kitapcy  
написано kitapcy | 23 январа, 2025  
Gowusy mertlerçe GOWUSY MERTLERÇE

Nämeler bolmaýar...  
Meniň gämimiň  
Hesret derýasynda çaykanan günü  
Duýmankam dadyma ýetişdiň-de sen,  
Asuda kenara çykardyň meni.

Bilýärsiň  
Undamok bu ýagşylygňy,  
Emma düşünemok başga bir zada.  
Aýt hany, nämüçin pursat tapsaň sen,  
Halasgärimdigňi salýarsyň ýada.  
Ýaýdana-ýaýda  
Seniň ýalňyşlaň  
Birjesine «dogan, munyň däl» diýsem,  
Meni gadymbilmez nadana deňäp,  
Hyrçyňy dişlemän gowlukmy, eýsem?

Soňra-da,  
Dodagmy çeynänmi synlap,  
Ynjalyaň,  
Ýüzüňem gidýär ýagtylyp.  
Ynan, towky bolup indi başyma,  
Ýamanlykdan kyn düşdi bu ýagşylyk.

Bu nämüçin beýle?  
Belkem, hakyky  
Keşbiň gizläp, halasgäre öwrülip,  
Bir ýagşylyk bilen meniň agzyna:  
Gulp urmakçy bolansyň sen ömürlük.

Şeýle bolsa,  
Dogan şol ýagşylygňa

Baha kes, gizleme göwnüňde baryn.  
Bir gezekde, näçe gymmat düşse-de,  
Gaş çytman, seň bilen hasaplaşaryn.

Seň welin telegňe telek diýemde  
Ýene kimdigiňi ýatladyp, aýdyp,  
Hüňürdäp başlasaň,  
«Galgyn» diýerin  
Hem saňa bergidar bolmaryn gaýdyp.

Ýok, uly pällämok.  
Düýpsüz deňizde  
Güýçden gaçyp, sanasam-da demimi,  
Walla, seniň kimin halasgärlerden  
Dalda gözläp uzatmaryn elimi.

Çünki, hile bilen özün goraýan  
Ejizleň toruna düşmäňkäň häli,  
Deňizde mertlerçe gark bolan ýagşy,  
Soň her günde «ölüp-dirilmez» ýaly.

Italmaz NURYÝEW. Goşgular